

# Fiziki şəxslərin və qurumların dondurulmuş aktivlərdən zəruri və gözlənilməz xərclərə ehtiyacının ödənilməsi

## QAYDASI

### 1. Ümumi müddəələr

1.1. "Fiziki şəxslərin və qurumların dondurulmuş aktivlərdən zəruri və gözlənilməz xərclərə ehtiyacının ödənilməsi Qaydası" (bundan sonra - Qayda) "Hədəfli maliyyə sanksiyaları haqqında" Azərbaycan Respublikası Qanununun 5.8-ci maddəsinə və Birleşmiş Millətlər Təşkilatının Təhlükəsizlik Şurasının 2002-ci il 20 dekabr tarixli 1452 nömrəli, 2006-ci il 14 oktyabr tarixli 1718 nömrəli və 2015-ci il 20 iyul tarixli 2231 nömrəli qətnamələrinə uyğun olaraq hazırlanmışdır.

1.2. Bu Qayda terrorçuluğa və terrorçuluğun maliyyələşdirilməsinə, kütləvi qırğıın silahlarının yayılmasına və yayılmasının maliyyələşdirilməsinə qarşı mübarizə çərçivəsində "Hədəfli maliyyə sanksiyaları haqqında" Azərbaycan Respublikası Qanununun 4.1-ci maddəsində nəzərdə tutulan fiziki şəxslərin və qurumların (bundan sonra - fiziki şəxslər və qurumlar) dondurulmuş aktivlərdən zəruri və gözlənilməz xərclərə ehtiyacının ödənilməsi qaydasını müəyyən edir.

### 2. Dondurulmuş aktivlərdən istifadənin əsasları

2.1. Fiziki şəxslər və qurumlar tərəfindən dondurulmuş aktivlərdən istifadəyə dair icazə Azərbaycan Respublikasının Dövlət Təhlükəsizliyi Xidməti (bundan sonra - Dövlət Təhlükəsizliyi Xidməti) tərəfindən verilir.

2.2. Dövlət Təhlükəsizliyi Xidməti ölkədaxili siyahıya daxil edilmiş fiziki şəxslərin və qurumların yazılı müraciətindən sonra 7 (yeddi) iş günü müddətində, beynəlxalq siyahıya daxil edilmiş fiziki şəxslərin və qurumların yazılı müraciətin dən sonra bu Qaydanın 3.3-cü və 3.4-cü bəndlərində qeyd olunan müddətde gözlənilməz xərclərə və aşağıdakı zəruri xərcələrə ehtiyacın ödənilməsini təmin etmək məqsədilə dondurulmuş aktivlərdən istifadəyə dair qərar qəbul edir:

2.2.1. vergi və rüsumlar;

2.2.2. siyortə ödənişləri (həyatın yiğim siğortası istisna olmaqla);

2.2.3. kommunal xərclər (qaz, su, işıqdan istifadə xərcləri, mənzil-təsərrüfat xərcləri, telekommunikasiya (telefon rəbəsi, internet) xərcləri);

2.2.4. maliyyə xidmətlərindən istifadə ilə əlaqədar xidmət haqları;

2.2.5. qida, tibb xidmətləri, dərman xərcləri, icarə və kirayə haqları, ipoteka kreditləri üzrə ödənişlər;

2.2.6. peşəkar fəaliyyət ilə əlaqədar üzvlük haqları və hüquqi xidmətlərin göstərilməsi xərclərinin ödənilməsi üçün zəruri olan ödənişlər;

2.2.7. dondurulmuş əmlakin saxlanılması üçün ödənişlər.

2.3. Fiziki şəxslərin və qurumların yazılı müraciətində bu Qaydanın 3.3.1-ci və 3.3.3-3.3.11-ci yarımbəndlərində qeyd olunan məlumatlar nəzərdə tutulmalıdır.

2.4. Dövlət Təhlükəsizliyi Xidməti müraciətin qəbul edildiyi tarixdən 1 (bir)

iş günü müddətində fiziki şəxsləri və ya qurumları müraciətin qəbul edilməsi və bu Qaydada nəzərdə tutulan prosedur barədə məlumatlaşdırılmalıdır.

### 3. Dondurulmuş aktivlərdən istifadəyə dair icazənin verilməsi qaydası

3.1. Dondurulmuş aktivlərdən istifadəyə dair icazə istifadə olunacaq vəsaitin terrorçuluğa və terrorçuluğun maliyyələşdirilməsi, kütləvi qırğıın silahlarının yayılması və yayılmasının maliyyələşdirilməsinə yönəldilmiş riski tam aradan qaldırıldıdan sonra verilir.

3.2. Birleşmiş Millətlər Təşkilatının Təhlükəsizlik Şurasının terrorçuluğun və terrorçuluğun maliyyələşdirilməsinin, kütləvi qırğıın silahlarının yayılmasının və yayılmasının maliyyələşdirilməsinin qarşısının alınması məqsədilə yaradılmış Sanksiya Komitələri tərəfindən müəyyən edilmiş meyarlar əsasında Azərbaycan Respublikası Xarici İşlər Nazirliyinin müraciəti ilə beynəlxalq siyahıya daxil edilmiş fiziki şəxslərin və qurumların zəruri və gözlənilməz xərclərə ehtiyacının ödənilməsi məqsədilə dondurulmuş aktivlərindən istifadəyə dair Dövlət Təhlükəsizliyi Xidmətinin qərarı müvafiq Komitənin rəyi nəzərə alınmaqla qəbul edilir.

3.3. Rəyin alınması üçün Dövlət Təhlükəsizliyi Xidməti müraciətin qəbul edildiyi tarixdən etibarən 1 (bir) iş günü müddətində həmin müraciəti Birleşmiş Millətlər Təşkilatının Təhlükəsizlik Şurasının

aidiyyəti Sanksiya Komitələrinə göndəriləməsi məqsədilə Azərbaycan Respublikasının Xarici İşlər Nazirliyinə təqdim edir. Azərbaycan Respublikasının Xarici İşlər Nazirliyi isə 2 (iki) iş günü müddətində həmin müraciət əsasında Birleşmiş Millətlər Təşkilatının Təhlükəsizlik Şurasının aidiyyəti Sanksiya Komitələrinə sorğu ünvanlayır. Sorğuda aşağıdakılardan nəzərdə tutulmalıdır:

3.3.1. fiziki şəxsin və ya qurumun adı və ünvanı;

3.3.2. fiziki şəxsin və ya qurumun Birleşmiş Millətlər Təşkilatının Təhlükəsizlik Şurasının aidiyyəti Sanksiya Komitələri tərəfindən müəyyən edilmiş siyahıda daimi istinad nömrəsi;

3.3.3. fiziki şəxsin və ya qurumun hesabı barədə məlumatlar (maliyyə institutunun adı və ünvanı, hesab nömrəsi);

3.3.4. ödənişin məqsədi, zəruri və gözlənilməz xərclərə ehtiyacın əsaslandırılması;

3.3.5. bu Qaydanın 2.2-ci bəndində nəzərdə tutulmuş zəruri xərclərin növü və ya gözlənilməz xərclərin mahiyyəti;

3.3.6. ödənişlərin məbləği və sayı;

3.3.7. ödənişlərin başlığı və bitdiyi tarix;

3.3.8. ödənişin həyata keçirilməsi forması;

3.3.9. istifadə olunacaq dondurulmuş aktiv barədə məlumat (aktivin növü, olduğu yeri, təsviri və s.);

3.3.10. vəsaiti qəbul edən tərəfin adı və ünvanı;

3.3.11. ödənişdən tutulmalar.

3.4. Azərbaycan Respublikasının Xarici İşlər Nazirliyi Birleşmiş Millətlər Təşkilatının Təhlükəsizlik Şurasının aidiyyəti Sanksiya Komitələrinin rəyini daxil oludan sonra 2 (iki) iş günü müddətində Dövlət Təhlükəsizliyi Xidmətinə göndərir. Dövlət Təhlükəsizliyi Xidməti bu Qaydanın 3.2-ci bəndində nəzərdə tutulmuş halda, həmçinin Birleşmiş Millətlər Təşkilatının Təhlükəsizlik Şurasının aidiyyəti Sanksiya Komitələrinin mənfi rəyi olmadığı təqdirdə, həmin rəyin Dövlət Təhlükəsizliyi Xidmətinə daxil olmasından sonra 1 (bir) iş günü müddətində aktivləri dondurulmuş fiziki şəxslərin və qurumların aktivlərindən istifadəyə dair qərar qəbul edir.

3.5. Dondurulmuş hesabda qalıq vəsait zəruri və gözlənilməz xərclərə ehtiyacıları ödəmək üçün kifayət etmədiyi təqdirdə, aşağıdakı aktivlərdən istifadə olunmasına icazə verilə bilər:

3.5.1. dondurulmuş hesablara həmin hesablar üzrə ediləcək hər hansı faiz və ya digər gəlirlər;

3.5.2. hesablar dondurulan dövrədən müddətə bağlanılmış əqdlər, razılışmalar və ya öhdəliklər üzrə ödəmələr;

3.5.3. fiziki şəxslərin və qurumların xeyrinə ediləcək hər hansı digər ödənişlər.

3.6. Dövlət Təhlükəsizliyi Xidməti bu Qaydanın 2.2-ci və 3.4-cü bəndlərində nəzərdə tutulan qərar barədə müraciət edən

fiziki şəxslərə və qurumlara dərhal məlumat verir.

3.7. Fiziki şəxslər və qurumlar zəruri və gözlənilməz xərclərə ehtiyaclarını ödəmək üçün dondurulmuş aktivlərdən istifadəyə dair Dövlət Təhlükəsizliyi Xidmətinin qərarından inzibati və məhkəmə qaydasında şikayət vero bilərlər.

### 4. Dondurulmuş aktivlərdən istifadəyə dair qərarın icrası

4.1. Dövlət Təhlükəsizliyi Xidməti tərefindən bu Qaydanın 2.2-ci və 3.4-cü bəndlərinə uyğun olaraq dondurulmuş aktivlərdən istifadəyə dair qəbul edilmiş qərar "Hədəfli maliyyə sanksiyaları haqqında" Azərbaycan Respublikası Qanununun 5.1-ci maddəsində nəzərdə tutulmuş subyektlər (bundan sonra - subyektlər) üçün məcburi qüvvəyə malikdir.

4.2. Dövlət Təhlükəsizliyi Xidməti bu Qaydanın 2.2-ci və 3.4-cü bəndlərinə uyğun olaraq dondurulmuş aktivlərdən istifadəyə dair qəbul etdikdə, həmin qərarı dərhal Azərbaycan Respublikasının Maliyyə Monitorinqi Xidmətinə və subyekte göndərir.

4.3. Subyekt dərhal dondurulmuş aktivlərdən istifadəyə dair qərara uyğun olaraq, ödənişlərin aparılması həyata keçirilərir və bu barədə Dövlət Təhlükəsizliyi Xidmətinə və Azərbaycan Respublikasının Maliyyə Monitorinqi Xidmətinə yazılı formada məlumat verir.